

NARAYANIYAM DASHAKA 63

dadṛśirē kila tatkṣaṇamakṣata-
stanitajṛmbhitakampitadiktaṭāḥ □
suṣamayā bhavadaṅgatulāṃ gatā
vrajapadōpari vāridharāstvayā □ 1□

vipulakarakamiśraistōyadhārānipātai-
rdiśidiśi paśupānāṃ maṅḍalē daṇḍyamānē □
kupitaharikṛtānnaḥ pāhi pāhīti tēṣāṃ
vachanamajita śrṅṅvan mā bibhītētyabhāṇīḥ □ 2□

kula iha khalu gōtrō daivataṃ gōtraśatrō-
rvihatimiha sa rundhyāt kō nu vaḥ saṃśayō'smin □
iti sahasitavādī dēva gōvarddhanādrim
tvaritamudamumūlō mūlatō bāladōrbhyām □ 3□

tadanu girivarasya prōddhṛtasyāsyā tāvat
sikatilamṛdudēśē dūratō vāritāpē □
parikaraparimiśrān dhēnugōpānadhastā-
dupanidadhadadhatthā hastapadmēna śailam □ 4□

bhavati vidhṛtaśailē bālikābhirvayasyai-
rapi vihitavilāsaṃ kēlilāpādilōlē □
savidhamilitadhēnūrēkahastēna kaṇḍū-
yati sati paśupālāstōṣamaīṣanta sarvē □ 5□

atimahān girirēṣa tu vāmakē
karasarōruhi taṃ dharatē chiram □
kimidamadbhutamadribalaṃ nviti
tvadavalōkibhirākathi gōpakaiḥ □ 6□

ahaha dhārṣṭyamamuṣya vaṭōrgiriṃ
vyathitabāhurasāvavarōpayēt □
iti haristvayi baddhavigarhaṇō
divasasaptakamugramavarṣayat □ 7□

achalati tvayi dēva padāt padaṃ
galitasarvajalē cha ghanōtkarē □

apahṛtē marutā marutāṃ pati-
stvadabhiśaṅkitadhīḥ samupādravat ॥ 8॥

śamamupēyuṣi varṣabharē tadā
paśupadhēnukulē cha vinirgatē ॥
bhuvī vibhō samupāhitabhūdharah
pramuditaiḥ paśupaiḥ parirēbhiṣē ॥ 9॥

dharaṇimēva purā dhṛtavānāsi
kṣitidharōddharaṇē tava kaḥ śramaḥ ॥
iti nutastridaśaiḥ kamalāpatē
gurupurālaya pālaya māṃ gadāt ॥ 10॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org